

ISSN: 2249-894X Impact Factor : 5.7631(UIF)

Volume - 8 | Issue - 7 | April - 2019

# REVIEW OF RESEARCH

International Online Multidisciplinary Journal



## सूरदास का भ्रमरगीत



प्रा. डॉ. मीना जाधव

जवाहर महाविद्यालय, अणदूर,

प्रा. डॉ. मीना जाधव  
Principal

Jawahar Arts, Science & Commerce College,  
Andur Tal. Tuljapur Dist, Osmanabad

सारांश : कृष्ण-कव्य के सर्वश्रेष्ठ कवि सूरदास साहित्यकाश के सूर्य हैं। ब्रजभाषा को साहित्यिक रूप प्रदान करनेवाले गोपियों के रूप में विरह की साक्षात् प्रतिमा महाकवि सूरदास हिंदी-साहित्य की ही नहीं विश्व साहित्य

Editor - In - Chief - Asha Y. Mahapatra



# International Online Multidisciplinary Journal

## Review of Research

Save Tree. Save Paper. Save World

ISSN NO:- 2249-894X

Impact Factor : 5.7631(UIF)

Vol.- 8, Issue -7, April -2019

### Content

Sr. No.	Title and Name of The Author (S)	Page No.
1	सूरदास का भ्रमरगीत प्रो. डॉ. मीना जाधव	1
2	जिद्दू कृष्णमूर्ति के शैक्षिक विचारों का अध्ययन सत्यप्रकाश तिवारी , डॉ. रतन कुमार भारद्वाज	5
3	The Origin of Non - Alignment Movement - A Study Dr. P. Thangamuthu	15
4	Impact of Quit India Movement on Rayalaseema - A Review C. Baba Fakardhin	21
5	Impact of Foreign Institutional investors and Domestic Institutional Investors on Indian Stock Market Dr. Annesha Saha and Dr. Sujit Deb	27
6	Anita Desai's <i>Bye-Bye Blackbird</i> : A Crest of Cross-Cultural Conflict Dr. B. Srinivasulu	33
7	Feministic Consciousness: A Scrutiny of Hemingway's <i>To Have And Have Not</i> Dr. I. Rufus Sathish Kumar	37
8	Role of Employees in an Organization M. V. Ravishankar and Dr. M. Nazer	43
9	Public Administration and Liberalisation, Privatisation and Globalisation (LPG) Dr. M. Ramana Reddy	45

  
Principal

Jawahar Arts, Science & Commerce College,  
Andur Tal. Tuljapur Dist, Osmanabad





## सूरदास का भ्रमरगीत

प्रा. डॉ. मीना जाधव  
जवाहर महाविद्यालय, अणदूर,



कृष्ण-काव्य के सर्वश्रेष्ठ कवि सूरदास साहित्यकाश के सूर्य हैं। ब्रजभाषा को साहित्यिक रूप प्रदास करनेवाले, गोपियों के रूप में विरह की साक्षात् प्रतिभा महाकवि सूरदास हिंदी-साहित्य की ही नहीं विश्व साहित्य की अमूल्य निधि हैं। सूरदास का प्रामाणिक जीवन-चरित्र अभी तक अनुपलब्ध है। प्रचलित मान्यताओं के अनुसार आगरा से कुछ दूर स्थित रुनकता के पास स्थित ग्राम साही में सन् 1478 ई.में उनका जन्म हुआ और सन् 1580 ई.में पारसौली गाँव में उनका निधन हुआ। सूरदास की जन्मान्धता भी विवादास्पद है। सूरदास अपने आरंभिक जीवन में रुनकता के पास, गउघाट नामक स्थान पर विनय के पदा गाया करते थे। वल्लभाचार्य जी से भेंट होने के बाद उनकी प्रेरणा से कृष्ण लीला के पदों की रचना करने लगे। वे उत्तम गाय थे, शास्त्रीय संगीत के ज्ञाता थे। उन्होंने विविध राग-रागिनियों में पद-रचना की है। वे अष्टछाप के मुकुटमणि और श्रीनाथजी के प्रधान कीर्तनिया थे। उनकी प्रमुख प्रामाणिक रचनाएँ सूर-सागर, साहित्य लहरी और सूर-सारावली मानी गई हैं।

भ्रमरगीत सूरदास की एक उत्कृष्ट निर्मिति है। काव्य रूप की दृष्टि से यह कृति दूत-काव्य की परम्परा में आती है। कृष्ण-भक्तों की ही नहीं अपितु संपूर्ण वैष्णव-भक्तों की यह विशेषता रही है कि उन्होंने अपने आराध्य के प्रति अपना प्रेम-निवेदन सीधा न कर विभिन्न आश्रयों के मध्यम से किया है। सूरदास के भ्रमरगीत की यह विशेषता है कि इसमें मात्र प्रेम और विरह की दशाओं का ही चित्रण नहीं है। जो उध्दव योग का संदेश लेकर आता है वह अंत में गोपियों के प्रेम संदेश को कृष्ण के पास ले जाता है। इस प्रकार से संदेश और प्रति संदेश दोनों इसमें अनुस्यूत हैं। इसका मूल अभिप्राय ज्ञानयोग की पराजय और प्रेम भक्ति की विजय घोषित करना है। सूरदास के भ्रमरगीत का उद्देश्य निर्गुण का खण्डन और सगुण का प्रतिपादन करना है। ज्ञान मार्ग के रुक्ष व कठीन मार्ग से बचाकर सरस भक्ति मार्ग की स्थापना करना है।

भ्रमरगीत परम्परा का मूल स्रोत श्रीमद्भागवत के दशम स्कन्ध के पूर्वार्ध का सैतालीसवाँ अध्याय है, जिसमें गोपियों कृष्ण के प्रिय सखा, उध्दव के समक्ष कृष्ण की चर्चा सुनने में मगन हो जाती है। इसी प्रसंग में एक भौरा उड़ता हुआ आया और एक गोपी अपनी खीज प्रकट करने के लिए उसी भौरे के माध्यम से कृष्ण और उध्दव को खरी खोटी सुनाती है। गोपियों प्रेमपूर्ण उलाहनों से कृष्ण के कपटपूर्ण प्रेम, निष्ठूरता और कुरता पर सोदाहरण टिप्पणियाँ करती है और उध्दव के मन पर सगुण भक्ति की छाप भी डालती है। भ्रमरगीत प्रसंग में भ्रमर के प्रति अन्योक्ति के माध्यम से गोपियों की तीव्र विरहानुभूति अभिव्यक्त हुई है। जो अत्यन्त ललित, हृदयावर्धक तथा संगीतमय पदों में वर्णित है। भ्रमर को माध्यम बनाकर किया गया गोपियों का विदग्ध वार्तालाप ही कृष्ण काव्य में भ्रमरगीत के नाम से जाना है। भागवत के इसी प्रसंग को आधार बनाकर सूरदास ने अपनी असाधारण प्रतिभा से मार्मिक ढंग से प्रस्तुत किया है। भागवत में जहाँ गोपियों भक्ति की प्रधानता को ही प्रकट करती है। डॉ. स्नेहलात श्रीवास्तव का मत है, सूरदास ने यद्यपि भागवत को आधार माना है किंतु कथन का विस्तार तथा भिन्ना उनकी मौलिक प्रतिभा की व्यंजना है।



सूरदास का भ्रमरगीत मनोरम और आकर्षक है। सूर की अक्षय कीर्ती का भ्रमरगीत स्मारक है। इसमें विरहानुभूति का वर्णन अद्वितीय है। वियोग से उत्पन्न विरहानुभूति ही भक्तिभावना को चरम उत्कर्ष प्रदास करती है। गोपियों के प्रेम की वास्तविकता का परिचय वियोग में ही होता है। उध्व के आने से पूर्व गोपियों का विरह आशा और प्रतीक्षा भरा था लेकिन उध्व के आने पर आशा की डोर ही टूट जाती है। अब प्रतीक्षा निरर्थक है - आस रही जिय कबहु मिलन की, तुम आवात ही नासी।

उध्व ब्रज में आते ही गोपियों को निर्गुण ब्रह्म की उपासना का उपदेश देने लगते हैं। विरह की मारी गोपियों गहरी दुखानुभूति में भर कर उध्व का संदेश सुनती हैं-

ताहि अजहु किन सबै सयानी, खोजत जाही महामुनी ज्ञानी।  
जाके रुप रेखा कुछ नाही, नयन मुँदि चितवन चित माही।  
हृदय कमल के जोति बिराजे, अनहद नाद निरन्तर बाजै।  
इडा पिंगला सुखमन नारु, सून्य सहज में बसै मुरारी।

गोपियों तो नन्दनन्दन से मन, वचन और कर्म से गहरी भक्ति करती हैं। उन्हें उध्व के वचन करुई ककरी, के समान लगते हैं। वे बड़े भोलेपन से कहती हैं।

तौ हम मानै बात तुम्हारी।  
अपनो ब्रह्म दिखा वह उधौ मुकुट-पितांबरधारी।।

भूत समान ब्रह्म की उपासना वे कैसे कर सकती हैं। उन्हें ज्ञान का प्रतिक है। उध्व को फटकारते हुए कहती हैं-

रहुरे मधुकर मधु मतवारे  
कोन काज या निरगुन सौ, चिर जीवहु कान्ह हमारे।

वे तो केवल श्रीकृष्ण की प्रीति और भक्ति से अनुस्यूत हैं। गोपाल के विरह में उन्हें कुँह भी बैरी लगते हैं, राह देखते उनकी आँखें गुजों के समान हो गयी हैं। उनकी अखियाँ केवल हरि दर्शन की प्यासी हैं। उसम कमलनैन को देख न पाने के कारण रात-दिन उदास रहती हैं। आखिर गोपियों भी क्या करें उनके माखनचोर हृदय में ऐसे गड गये हैं कि निकाले नहीं निकलते। वो तो अपनी त्रिभंगी छवी में हृदय में तिरछे हो कर अड गये हैं।

वे उध्व से प्रार्थना करती हैं कि, तुम जाकर कृष्ण से केवल इतना कह देना कि गोपियों के शरीर रुपी वृक्ष को हृदय के श्वासरूपी पवन से युक्त विरहाग्नि ने अत्यन्त प्रज्वलित कर दिया है। हमारा यह सारा दुःख तुम अवश्य ही बताना -

उधी जो हरि हितू तुम्हारे  
तो तुम कहियो जाय कृपा करी, ए दुख सबै हमारे।

गोपियों कृष्ण के प्रति अनन्य प्रेम और विश्वास को किसी भी साधना से श्रेष्ठ मानती हैं। यदि उध्व उनके प्रेम को लौकिक बताकर एक उच्चस्तरीय ज्ञान और योग की ओर संकेत करते हैं तो गोपियों भी वाक्चातुरी से उध्व को चकित कर देती हैं-

उधौ मन न भये दस बीस।  
एक हुतो सो गयो स्याम संग को अवरधै ईस।।

अब वे किस मन से उध्व के निर्गुण ब्रह्म की उपासना करें। अब तो वे उधौ की बात सुनने की मनःस्थिति में ही नहीं है। वे उध्व पर व्यंग्य के बाण छोड़ने लगती हैं-



आयौ घौष बडो व्यौपारी।

खेप लादि गुरु ज्ञान जोग की, ब्रज में आनि उतारि।

तो कभी कहती है 'आयो जोग ब्रज न बिके है।' गोपियों के व्यंग्य से उध्व तिलमिला उठता है। अचरज की बात तो यह कि इन भोली ब्रज बालाओं की सामान्य उक्तियों से उध्व की सारी उक्तियाँ निर्बल, निस्तेज हो जाती हैं।

भ्रमरगीत में राधा का चित्र अत्यन्त सौम्य शालीन और संक्षिप्त है। जब कृष्ण मथुरा जाने को उद्यत होते हैं तो उस समय वह विद्रोह करने पर उतारु होकर कहती है—

“हौं सांवरे के संग जै हौं।

होनी होइ सु होइ उभै लै हठ यश-अपयश काहू न डरै हौं।”

लेकिन जब कृष्ण उसे छोड़ चले जाते तो वह मूर्च्छित हो जाती है। यह मूर्च्छा ही स्तब्धता में बदल जाती है। उसके मन का क्षोभ, आक्रोष, ग्लानि, स्नेह आदि मन के भीतर ही घुमडते रहते हैं। उध्व के सामने भी वे साश्रु मूक बनी रहती हैं। जब प्रिय ने ही उसके प्रेम का उपहास किया है तो अपनी इस लांछना और तिरस्कार का ढिंढोरा क्यों पिटती फिरे। वह करुणा और दैन्य की साक्षात् मूर्ति बन जाती है —

‘अति मलिन वृषभानुकुमारी।’

उध्व मथुरा लौटकर राधा की दशा का अत्यन्त मार्मिक वर्णन करते हैं —

“गो देखत कही उठी राधिका, अंक तिमिर कौ दिन्ही।

तन अति कंठ विरह अतिव्याकुल, उर धुक-धुक अति किन्ही।”

राधा की करुण दशा का वर्णन सुनकर कृष्ण भी विकल हो जाते हैं। उध्व तो कृष्ण से फिर ब्रज लौटने की बात कहने लगते हैं — ‘फिरी ब्रज बसौ नंद कुमार।’ सूरदास की राधा के संदर्भ में आचार्य द्विवेदी जी कहते हैं— ‘वह संयोग में सोलह आना संयोगमय तो वियोगावस्था में सोलह आना वियोगमय है।’

मथुरा से जो लोग लौटकर आते हैं वे तीन सुचनाएँ भी लाते हैं— कंस को मारकर कृष्ण मधुपुरी के राजा बन गये हैं, उनके माता-पिता, नंद-यशोदा नहीं बल्कि वसुदेव-देवकी हैं और कृष्ण की अधर्मांगिनी कुब्जा नामक कुबडी दासी है। इस तीसरी बात को सुनकर ही गोपियों का विरह प्रखर हो जाता है। गोपियों का विरह प्रखर हो जाता है। गोपियों को हँसी भी बहुत आती है कि क्या जोड़ी मिली है—

“ए अहिर वह दासी पूर की, विधिना जोरी भली मिलाई।”

कृष्ण-कुब्जा का साथ तो ऐसा है जैसे लहसून और कपूर का। गोपियों शंकित है कि राधा को त्याग कर कृष्ण कुब्जा को कैसे धारण कर सकते हैं। लेकिन सूरदास शंका निरस करते — है, सूर मिलै मन जाहि सो, ताकौ कहा करै काजी।।

गोपियों खिन्न है कि कृष्ण ने फाग तो हमसे खेला, बिरुद भी गोपीनाथ है और पत्नी बनाया कुब्जा को। यदि उसके कुबड से इतना ही प्रेम है तो वे अपनी पीठ पर भी कुबड निकालकर चले। कुब्जा उन गोपियों के लिए मूर्तिमान व्यंग्य बन गई है।

कृष्ण भी अपने परिवर्तित रूप में गोपियों के लिए व्यंग्य बन गये हैं। विरह में संयोग के क्षण छोटे लगने लगे हैं वे सोचती है — करि गये थोरे दिन की प्रीति। यह प्रेम तो हमारा हनन ही है। तभी तो वे कहती है— ‘प्रीति कर दीनी गरे छुरी’ या ‘डार गये गर फाँसी’ गोपियों ने कृष्ण के प्रेम को विहंगम प्रीति का नाम दिया है



जिसने उन्हे आर्यपथ सेभी विमुख कर दिया और कुलमर्यादा भी समाप्त कर दी है। ब्रज वासियों की विरहगाथा कथन के लिए नही अनुभूति के योग्य हो गई है।

सूरदास जी के काव्य में उनका भक्त हृदय ही अभिव्यक्त हुआ है। किंतु उसका रूप प्रत्यक्ष न होकर विभिन्न माध्यमों से व्यक्त हुआ है। कभी यशोदा - नंद, कभी गोपियों तो कभी राधा के रूप में सूरदास का विरही मन मुखरित हो उठता है। वे तो निरन्तर प्रेम साधना में डूबे रहने वाले कृष्ण के अनन्य भक्त थे। सूरदास के काव्य में उनके हृदय की गहन भावानुभूतियों को ही अभिव्यक्त मिली है। सूरदास अपने आराध्य के साथ पूर्ण रूप से घुल मिल गए हैं। सगुणोपासक भक्त कवियों में सूरदास जी का महत्व निर्विवाद रूप से अनन्य साधारण है।